

میتھ قادری



حضرت حاتم ام وصایای مقدسہ

مرتبہ

محمد عبدالرشید قادری پبلی بھیتی

شائع کردہ: مؤسسہ مراۃ الدعوۃ الاسلامیہ
پبلی بھیت شریف یوپی

بِحَمْدِ تَبَارَكَ وَتَعَالٰی

یہ مختصر سالہ، نافع عجائے، بخشش کا قبائے، سیدنا علیؑ حضرت فاضل بریلوی و مجدد القہ ثانی شیخ احمد سرہندی علیہما الرحمتہ کے وصایائے مبارکہ، ہدایات مقدسہ کا خلاصہ اور حضرت حاتم اسم علیہ الرحمتہ کی تینتیس (۳۳) سالہ کوششوں کا مبارک نتیجہ نیز تمام آسانی و ربانی کتابوں کی موعظتوں نصیحتوں کا انچوڑ، جن پر عمل کرنا کامیابی دارین کا ذریعہ، رضائے الہی کا وسیلہ

مسمیٰ بنام

حاتم اسم علیہ الرحمتہ کے وصایائے مقدسہ

مترجم

تاج العلماء سراج العرفاء حضرت علامہ الشاہ سید محمد میاں صاحب قادری رضی اللہ عنہ سرکار کلاں مارہرہ مظہرہ

تشریحات ضروریہ

حضرت علامہ مفتی ابوطاہر محمد طیب صاحب قادری علیہ الرحمتہ دانا پوری
ثم پبلی بھیتی مفتی جاوہرہ رحلام (ایم پی)

مرتبہ

محمد عبدالرشید قادری پبلی بھیتی

Mob. 09719703910

شانع کردہ: مؤسسہ مرآۃ الدعوۃ الاسلامیہ پبلی بھیت شریف یوپی

CONTACT OFFICE

MIR-ATUDDAWATIL ISLAMIA
GULARIA SAKOLA, PILIBHIT (U.P.) 262001

منقبت

خاتمۃ المحدثین زبدۃ المحققین حضرت علامہ مولانا سیدنا مولوی وصی احمد صاحب قبلہ پبلی بھیتی
معروف بہ محدث سورتی رضی اللہ تعالیٰ عنہ
نتیجہ فکر از حضرت مولانا عرفان علی رضوی پبلی پوری علیہ الرحمتہ

وہاں ہے فہم سے رفعت محدث سورتی تیری
ہوئی کونین میں شہرت محدث سورتی تیری

نگاہیں ڈھونڈتی پھرتی ہیں تجھ کو سارے عالم میں
کہ تھی اک نور کی صورت محدث سورتی تیری

ترے دریا سے پیاسے علم کے سیراب ہوتے تھے
کہ فیض عام تھی رحمت محدث سورتی تیری

نہیں ہیں نام لیوا تیرے کچھ اہل زمیں تجھا
فلک پر بھجتی ہے نوبت محدث سورتی تیری

وصی احمد کا سکر نام نجدی منہ چھپاتے ہیں
وہ ان پر چھائی تھی ہیبت محدث سورتی تیری

نہیں بچتا ہے پبلی بھیت ہی میں کچھ تیرا ڈنکا
ہے سارے ہند میں شہرت محدث سورتی تیری

سیاہی نامہ اعمال کی کافور ہوتی تھی!
ملے اب وہ کہاں صحبت محدث سورتی تیری

رکھے فیضان ترا جاری ترا عبدالاحد بیٹا
یہ باقی ہے بڑی نعمت محدث سورتی تیری

خداوند! ہو جاری پھر میرے مولیٰ کا بحر فیض
بے ہراک کو پھر دولت محدث سورتی تیری

امام المسلمین احمد رضا خاں جبکہ واصف ہوں
لکھے عرفان کیا مدحت محدث سورتی تیری

بِسْمِ اللَّهِ الرَّحْمَنِ الرَّحِيمِ

عرض مرتب

قارئین کرام! فقیر قادری، تقریباً ۱۹۹۱ء سے حضرت علامہ مفتی ابوطاہر محمد طیب صاحب علیہ الرحمۃ دانا پوری ثم پبلی بھیتی کے علمی و قلمی سرمائے کی تلاش و جستجو میں لگا ہوا ہے۔ اس طویل عرصہ میں آپ کے اہل خانہ کے علاوہ ملک و ملت کے بہت سے افراد و اشخاص سے فقیر نے رابطہ کیا، تلاش و بسیار سے ہم اس نتیجہ پر پہنچے کہ حضرت کی ساری تصنیفات و تالیفات اور تمام مقالات و فتاویٰ کو حاصل کر لینا امتداد زمانہ کے باعث اب یہ آسان کام نہیں ہے مگر پھر بھی ہماری تحنت راگیاں نہیں گئی بلکہ بفضلہ تعالیٰ بڑی حد تک کامیابی ملی اور مخلص احباب نے ہر موڑ پر ہمارا ساتھ دیا۔

زیر نظر رسالہ بھی اسی تتبع و تلاش کا ثمرہ ہے۔ جو ہمیں شہزادہ شیر پیشہ اہلسنت حضرت مولانا محمد ادریس رضا خاں حسینی مدظلہ سے حاصل ہوا۔ یہ رسالہ حضرت اہلبیت علیہم السلام رحمۃ اللہ علیہ کی کوئی مستقل تصنیف تو نہیں ہے مگر حضرت موصوف نے حضرت حاتم اصم رحمۃ اللہ علیہ کے وصایا مقدسہ کے تحت ”تشریحات ضروریہ“ کے نام سے جو

سلسلہ مطبوعات نمبر ۱۲

نام کتاب وصایا مقدسہ
مترجم تاج العلماء حضور سید محمد میاں صاحب رضی اللہ عنہ
مترتبہ محمد عبدالرشید قادری پبلی بھیتی
تصحیح قاری محمد اعجاز احمد قادری پبلی بھیتی
..... محمد رضوان رضا قادری پبلی بھیتی
سن طباعت ۱۴۲۳ھ ۲۰۰۳ء
تعداد اشاعت دو ہزار ۲۰۰۰
سن طباعت بار دوم ۱۴۳۵ھ مطابق ۲۰۱۳ء
کتابت: محمد اطہر خاں، نورانی کمپوزر محلہ بھورے خاں، پبلی بھیتی

ملنے کے پتے

مدنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔
انشاء اللہ عزوجل
0306-0313-7919528 اسلام آباد بکس، قرآن
مدنی (انٹر)
مدنی عطر فاؤنڈیشن
اپنی عطریات قرآن پاک اسلامی بکس، تہجرات ٹولی، ملے
موزے، مسواک، گلوں، میلاڈرچم، ہینرنگا، ہیل پوائنٹ
Shop # 2-3 Ground Floor, Waqas Plaza, Amin Pur Bazar, Faisalabad.
Ph: 041-2621568 E-mail: muhammadshahidattari@yahoo.com

اور اہلسنت کے مکتبوں پر

گراں قدر تبصرے فرمائے ہیں وہ خاصی اہمیت و افادیت کے حامل ہیں۔ دیکھنے کے بعد جس کا اندازہ قارئین خود ہی لگا سکتے ہیں، ہم یہاں یہ وضاحت کر دینا بھی ضروری سمجھتے ہیں کہ ہم نے حضرت موصوف کی ان تشریحات میں بعض مقامات پر حذف و اضافہ بھی کیا ہے جس کا کہ دور حاضر مقتضی تھا اور حضرت حاتم اہم رحمۃ اللہ علیہ نے قرآن کریم کی جن آیات کو ”ہشت فائدے“ کے طور پر نقل فرمایا ہے ان کا حوالہ بھی درج کر دیا ہے تاکہ قارئین کو بوقت ضرورت تلاش کی زحمت نہ ہو۔

پیش نظر حاصل شدہ اصل رسالہ صرف سولہ (۱۶) صفحات پر مشتمل تھا جس کا جدید ترتیب اور عمدہ کتابت کے بعد سولہ صفحات میں آنا نہایت ہی مشکل نظر آ رہا تھا اس لئے فقیر نے آخر میں رسالہ کے موضوع یا نام کی مناسبت سے سیدنا اعلیٰ حضرت محدث بریلوی رضی اللہ عنہ اور مجدد الف ثانی سیدنا شیخ احمد سرہندی رضی اللہ عنہ کی وصیتوں اور نصیحتوں کا خلاصہ و نچوڑ شامل کر کے اس کے صفحات میں مزید اضافہ کر دیا جس سے رسالہ کی افادیت میں بھی چار چاند لگ گئے اور طباعت میں پلیٹوں وغیرہ کی حائل ہونے والی پریشانی بھی ختم ہو گئی۔

دعا ہے کہ مولیٰ تعالیٰ بطفیل سرور کائنات علیہ التحیۃ والثنا قبول فرمائے اور قوم و ملت کیلئے فوز و فلاح نیز ہدایت و نصیحت کا ذریعہ بنائے آمین بجاہ السید المرسلین صلی اللہ تعالیٰ علیہ وآلہ و اصحابہ اجمعین

فقیر محمد عبدالرشید قادری عفی عنہ

عرض حال

از مترجم رضی اللہ تعالیٰ عنہ

بسم اللہ الرحمن الرحیم۔ نحمدہ و نصلی و نسلم علی رسولہ الکریم و آلہ و اصحابہ ذوی الفضل العظیم و علینا محم و لہم دوشنبہ ۲۰ رجب ۱۳۵۹ھ کو کتب خانہ برکاتی کی فہرست کتب ترتیب کے سلسلے میں ایک قلمی تحریر دیکھی جو آٹھویں ربیع الآخر شریف ۱۳۰۸ھ کی منشی محمد فرزند حسین صاحب کی لکھی ہوئی ہے جن سے میں نے بھی اپنی ابتدائی عمر میں فارسی کی کتابیں پڑھیں اور مشق خط کی تھی اور جو حضرت جد امجد قدس سرہ کے قائم کئے ہوئے مطبع صحیح صادق سینا پور کے مہتمم و منتظم تھے۔ یہ تحریر حضرت حاتم اہم کی طرف منسوب ایک حکایت کے عنوان کے ماتحت آٹھ فائدوں پر مشتمل ہے جنہیں ان کے جامع نے قرآن مجید و حدیث جمید سے نکالا اور انہیں کے حوالوں سے لکھا ہے۔

منشی فرزند حسین صاحب نے اس حکایت کے ختم کے بعد لکھا ہے کہ انہوں نے یہ حکایت حضرت سیدی مرشدی والد ماجد ابو القاسم محمد اسماعیل حسن شاہ جی قدسنا اللہ تعالیٰ باسراہم کے حکم سے لکھی ہے۔

چونکہ وہ آٹھوں فائدے کام کی باتیں دنیا و عقبیٰ میں نفع دینے والی نصیحتیں ہیں اس لئے اپنے حضرت مرشد برحق رضی اللہ تعالیٰ عنہ کے حکم کا فائدہ عام کرنے کے لئے اس نیاز مند حقیر کی اس ذات گرامی سے عقیدت و نیاز مندی اسکی مقتضی ہوئی کہ اس حکایت کا اردو ترجمہ کر کے اردو جاننے والے اپنے سنی بھائیوں بہنوں کے اس سے نفع پانے کا سامان کروں۔ بہر حال وہ اصل فارسی تحریر مع ترجمہ اردو حاضر ہے۔

بِسْمِ اللّٰهِ الرَّحْمٰنِ الرَّحِیْمِ

حکایت

حاتم احم مرید و شاگرد شفیق بلخی بود درسی و سہ سال از علم حاصل کردہ خود ہشت فائدہ خلاصہ کردہ گفت مرا از علم ایں قدر بس ست کہ خلاص و نجات من در دو جہاں دریں ہشت فائدہ است۔ چوں شفیق شنید گفت کہ کتابہائے الہی چہارگانہ بدیں فوائد ہشتگانہ میگردد۔ ہر کہ بدیں فوائد کار کند بدیں چہار کتاب عمل کردہ باشد در نظم آل ہشت فوائد ہشت بیت آورده شد بر سبیل اختصار برائے حفظ اول قولہ تعالیٰ و الباقیات الصالحات خیر عند ربک ثوابا و خیر املا (الکھف ۳۶) فرد
مونس است اعمال صالح در لحد یار دنیا طالب گورے رود
حاتم ہم رحمۃ اللہ تعالیٰ علیہ نے جو حضرت شفیق بلخی رضی اللہ تعالیٰ عنہ کے مرید و شاگرد تھے اپنے حاصل کئے ہوئے علم سے تینتیس برس میں یہ آٹھ فائدے خلاصہ کر کے فرمایا کہ مجھے اسی قدر علم کافی ہے اور دونوں جہاں میں میری نجات اور خلاصی انہیں آٹھ فائدوں سے بفضلہ تعالیٰ حاصل ہے جب حضرت شفیق نے یہ سنا تو فرمایا کہ اللہ عز و جل کی چاروں کتابوں (قرآن عظیم و انجیل شریف و تورات مبارک و زبور شریف) کا خلاصہ یہی آٹھوں فائدے ہیں جو ان پر عمل کر لے گویا اس نے چاروں خدائی کتابوں پر عمل کر لیا آسانی حفظ کے لئے وہ آٹھوں فائدے آٹھ بیٹوں میں مختصر طور پر نظم کئے جاتے ہیں پہلا فائدہ اللہ عز و جل فرماتا ہے اور باقی رہنے والی اچھی باتیں ان کا ثواب تمہارے رب کے پاس بہتر اور وہ امید سب سے بھلی
تیری نیکی قبر میں بھی ساتھ دے یار دنیا کا وہاں کب ہاتھ دے

ضروری تشریح

اس آیت مبارکہ پر اگر توفیقہ تعالیٰ ہمارے علمائے کرام و عوام اہل اسلام عامل ہو جائیں تو اپنے یاروں اور دوستوں کے روٹھ جانے کا خیال اُن کے دل سے یکسر جاتا رہے اور سمجھ لیں کہ آج جن آشناؤں کو راضی رکھنے کے خیال سے ہم کلمہ حق کو چھپا رہے ہیں جن کے ناراض ہو جانے کے ڈر سے آج بد مذہبوں بے دینوں کے رد سے ہم سکوت کئے ہوئے ہیں ان میں سے کوئی ہماری قبر میں ہمارا مونس نہ ہوگا۔ قبر میں رفاقت کرنے والے اعمال صالحہ ہیں اور ایمان کے بعد سب سے بڑا عمل صالح یہی ہے کہ فتنوں کے وقت کھلم کھلا حق کہے اور اظہار حق میں اپنے دوستوں اور عزیزوں کے ناراض ہو جانے کی پروا نہ کرے۔

دوم: قولہ تعالیٰ و امامن خاف	دوسرا فائدہ: اللہ تعالیٰ کا فرمان مقام ربہ و نہی النفس عن
المہوی فان الجنة ہی الماوی	ہے اور وہ جو اپنے رب کے حضور کھڑے ہونے سے ڈرا اور نفس کو خواہش سے روکا تو بیشک جنت ہی
(النزعت ۴۰)	ٹھکانا ہے
آرزوئے نفس امارہ مدہ	نفس کے کہنے پہ مت کرنا عمل
برخلاف آرزویش کار بہ	اسکی خواہش کے مخالف ہی تو چل

ضروری تشریح

اس ہدایت قرآنیہ پر اگر بفضلہ تعالیٰ ہمارے مسلمان بھائی عامل

ہو جائیں تو ہر قسم کے فسق و فجور اور جملہ مخالف شریعت امور کا قطعاً سد باب ہو جائے۔ گناہوں کو انسان کے سامنے نفس امارہ ہی مزین کر کے پیش کرتا ہے اور اتباع شریعت سے اسے ناگواری ہوتی ہے بلکہ جملہ کلمہ گو بد مذہب ان بھی اسی نفس امارہ کی پیروی میں مبتلا ہو کر گمراہ و بد مذہب ہو گئے۔ نفس امارہ ہی یہ فریب دیتا ہے کہ سب بد مذہبوں بیدینوں مرتدوں سے علیحدگی و نفرت میں تکلیف و مشقت اور حدود شرعیہ سے آزادی میں عیش و راحت ہے۔

سوم: قول تعالیٰ نحن قسمنا	تیسرا فائدہ: اللہ تعالیٰ کا ارشاد ہے
بینہم معیشتہم فی الحیوۃ الدنیا۔ (الزخرف ۳۲)	ہم نے ان میں ان کی زندگی کا سامان دنیا کی زندگی میں بانٹا۔
قسمت روزی زحق داں درازل	روزی کی قسمت ازل میں ہو چکی
پس بدادہ رضائے بے ملل	بے ملال اس پر تو رہ راضی خوشی

ضروری تشریح
جو لوگ روزی روٹی کی خاطر خلاف شریعت امور کا ارتکاب کرتے ہیں یا پیٹ کی خاطر وہابیہ، قادیانیہ، نیچریہ، چکڑ الویہ اور روافض و خوارج وغیرہم کی ناپاک کمیٹیوں میں گھستے ہیں ان سے خلا ملار کھتے ہیں یا روٹی کے لئے ان پر کھلم کھلا رد کرنے سے سکوت کرتے ہیں ان کو اس ہدایت قرآنی سے سبق حاصل کرنا چاہئے بحکم قرآنی روزی تو اسی قدر ملے گی جو ازل میں مقدر ہو چکی پھر اس کے لئے شریعت مطہرہ کی نافرمانی

کرنا پر لے سرے کی نادانی اور بھول ہے۔ اس آیت کی تفسیر میں لکھا ہے کہ کسی کو غنی کیا، کسی کو فقیر، کسی کو قوی، کسی کو ضعیف، مخلوق میں کوئی ہمارے حکم بدلنے اور ہماری تقدیر سے باہر نکلنے کی قدرت نہیں رکھتا تو جب دنیا جیسی قلیل چیز میں کسی کو جمال اعتراض نہیں تو نبوت جیسے منصب عالی میں کیا کسی کو دم مارنے کا موقع ہے۔ ہم جسے چاہتے ہیں، غنی کرتے ہیں جسے چاہتے ہیں مخدوم بناتے ہیں۔ جسے چاہتے ہیں نبی بناتے ہیں جسے چاہتے ہیں اُمّی بناتے ہیں۔ امیر کیا کوئی اپنی قابلیت سے ہو جاتا ہے، ہماری عطا ہے جسے جو چاہیں دیں۔

چہارم قولہ تعالیٰ ان اکرمکم عند اللہ اتقکم (الحجرات ۱۳)	چوتھا فائدہ: اللہ تعالیٰ کا فرمان ہے بیشک اللہ کے یہاں تم میں زیادہ عزت والا وہ ہے جو تم میں زیادہ پرہیزگار ہے۔
نزد حق عزت ز تقویٰ بیش داں	پیش حق تقویٰ کا عزت نام ہے
نے ز قوم و مال و جاہ خویش داں	قوم و مال و جاہ سب ناکام ہے

ضروری تشریح
آج دنیا میں زیادہ تر قومیت اور وطنیت کے جذبے پھیلانے جا رہے ہیں اور انہیں دونوں قومی و وطنی مصیبتوں کے ماتحت نہایت سرعت کے ساتھ بد مذہبی اور بیدینی پھیلانی جا رہی ہے مومن کانفرنس کپڑا بننے

۱۰ والوں کی، جمعیتہ القریش، قصابوں کی، جمعیتہ المنصور روئی دھکنے، والوں کی، جمعیتہ الراعین سبزی فروشوں کی، جمعیتہ الادریسہ درزیوں کی، افغان کانفرنس پٹھانوں کی، وغیرہ وغیرہ تمام قومی کانفرنسیں اسی جذبہ قومیت کے ماتحت وجود میں لائی گئیں۔ پھر ان میں اصول یہ رکھے گئے کہ اپنے قوم کا، فرد کھلانے والا سنی ہو یا وہابی دیوبندی ہو یا قادیانی، نیچری ہو یا چکڑالوی وہ بے تکلف اس قومی کانفرنس کا ممبر ہو سکتا ہے اور کیسا ہی زبر دست سنی صالح متقی مسلمان ہو لیکن اپنی قوم کا، فرد نہ کھلاتا ہو تو اس کو اس قومی کانفرنس سے کوئی فائدہ نہیں پہنچایا جاسکتا ہے اسی بنا پر مختلف اقوام کے سنی مسلمانوں کے درمیان نفرت کے جذبات پیدا کئے گئے اسلامی اخوت کے رشتے منقطع کئے گئے اور اپنی قوم کا، فرد کھلانے والے بد مذہبوں کو قومی کانفرنس میں داخل کر کے ان کو بد مذہبی و بیدینی پھیلانے کے موقع دیئے گئے۔ جذبہ وطنیت ہی کے ماتحت مسلمان کھلانے والے اسی جذبہ وطنیت ہی کا مقتضی ہے کہ تحریک فلسطین میں عربوں نے غیر وطنی یہودیوں سے تو مقابلہ کیا مگر اپنے وطن کے عرب عیسائیوں کے ساتھ اتحاد و اتفاق منایا۔ اسلام نے دنیا بھر کے تمام غلامان مصطفیٰ علیہ و آلہ اتحیۃ والثناء کو ایک قوم ایک امت قرار دیا تھا، اسلام نے تمام اوطان و ممالک میں اعلائے کلمۃ اللہ و اشاعت دین اسلام کے لئے مسلمانوں کو بقدر وسعت و طاقت پھیل جانے کا حکم دیا تھا۔ دوسرے ممالک والوں سے ہم

۱۱ کیا کہیں اللہ تعالیٰ ہی ان کو ہدایت فرمائے! آمین۔ ہمارے ہی ملک کے تمام اقوام کے جملہ مسلمانان اہل سنت اس فرمان ربانی پر اعتقاد رکھتے ہوئے اسی کے مطابق اپنا عمل کر لیں تو ابھی ہندوستان میں کایا پلٹ سکتی ہے۔ واللہ تعالیٰ ہو الموفق۔ مسئلہ کفایت میں شریعت مطہرہ نے اہل عجم کے لئے قوموں اور پیشوں کا ضرور اعتبار فرمایا ہے مگر صرف اس لئے کہ نکاح کے سے دو اجنبی مرد و عورت کے باہم منسلک ہونے کے نازک ترین رشتہ پر اس عجیب عرف سے کوئی اثر نہ پڑے اسی طرح شریعت مطہرہ نے خلافت کو قریش کے ساتھ خاص رکھا کہ اسی مبارک قبیلے میں حاکم دارین خلیفہ رب العالمین نائب احکم الحاکمین صلی اللہ تعالیٰ علیہ و آلہ وسلم تشریف فرما ہوئے۔ یوہیں شریعت پاک نے بنی ہاشم پر زکات و دیگر صدقات واجبہ کو حرام ٹھہرایا ہے اس لئے کہ مال کا یہ میل اس دودمان عالی شان کے لائق نہیں اسی طرح احادیث کریمہ نے سادات کرام کو تمام قوموں میں سب سے افضل بتایا اس لئے کہ ان کی رگوں میں حضور اکرم سید الطاہرین صلی تعالیٰ علیہ و آلہ وسلم کا پاک مبارک خون جاری و ساری ہے مگر ان مسائل کا یہ مفاد ہر گز نہیں کہ تنہا نسب و قومیت بغیر ایمان کے کار آمد ہے۔ تقوے کا سب سے پہلا درجہ کفر و شرک و ارتداد سے احتراز ہے تو جو شخص معاذ اللہ کافر یا مرتد ہو اس کو اس کی ہاشمیت یا قریشیت یا ادعائے سیادت عند اللہ کچھ نافع نہیں۔ نیز ان مسائل کا یہ مقتضی بھی ہر گز نہیں کہ اپنے نسب

۱۲

یا اپنی قوم پر فخر کریں اور دوسری قوم والوں کو اگرچہ وہ سچے پکے مسلمان سنی صالح ہوں ذلیل ورزیل سمجھیں والعیاذ باللہ تعالیٰ۔

پانچواں: فائدہ۔ فرمان ربانی ہے جو
وما عند اللہ باقی (النحل ۹۶)
تمہارے پاس ہے ہو چکے گا اور جو اللہ
مال گر ایثار درویشاں کنی
کے پاس ہے ہمیشہ رہنے والا ہے۔
حق کے درویشوں کو گردیگا تو مال
زدو حق باقی بیابی اے دنی
دیگا حق بدلے میں نعمت بے زوال

☆ ضروری تشریح ☆

آج دین کی خدمت میں جو کمی ہو رہی ہے اس کا ایک بڑا
سبب یہ بھی ہے کہ

کریماں رابدست اندر درم نیست
خدا وندان نعمت را کرم نیست

یعنی جن کے دلوں میں دین پاک پر مال نثار کرنے کا جذبہ ہے ان کے
پاس تو مال نہیں اور جو مالدار ہیں ان میں یہ جذبہ نہیں اگر وہ لوگ اس آیت
الہیہ سے ہدایت حاصل کریں اور سمجھیں کہ جو کچھ مال ہمارے پاس رہ
جائیگا وہ سب فانی ہے اور جس قدر دین پاک مصطفیٰ علیہ وعلی آلہ اتحیہ
والثناء کی خدمت و حفاظت اور دشمنان دین کی نکایت میں صرف کیا جائیگا
یا اللہ تبارک و تعالیٰ کے درویشوں اور اس کے دین پاک کی خدمت کرنے

۱۳

والوں کو دیا جائیگا وہ ہمیشہ باقی رہیگا۔ اور جنت الفردوس میں خدا اور رسول
جل جلالہ و صلی اللہ تعالیٰ علیہ وعلی آلہ وسلم سے ابدی نعمتیں دوامی دولتیں
سرمدی راحتیں دلوائیگا تو ابھی بعونہ تعالیٰ و وعون حبیبہ صلی اللہ تعالیٰ علیہ و آلہ
وسلم دین اسلام و مذہب اہل سنت کی بہت کچھ خدمت و اعانت ہو سکتی ہے
اور وہابیت و دیوبندیت و غیر مقلدیت و قادیانیت و چکڑ الویت و نیچریت
و بابیت و بہائیت کا بہت کچھ سد باب ہو سکتا ہے۔ کاش ہمارے وہ سنی
بھائی جن کو خدا اور رسول جل جلالہ و صلی اللہ تعالیٰ علیہ وعلی آلہ وسلم نے
دولت دنیا سے مالا مال فرمایا ہے۔ اس طرف توجہ کریں و اللہ تعالیٰ
ہو الموفق۔ صوفیاء کرام فرماتے ہیں کہ جو نیکی دکھاوے کے لئے کی جائے
وہ تمہارے پاس رہیگی اور تمہاری طرح وہ بھی فنا ہو جائے گی مگر جو نیکی
اللہ کے لئے کرو گے وہ رب کے پاس رہیگی اور باقی ہوگی۔

ششم: قوله تعالى الم اعهد
الیکم یٰ بنی آدم ان لا تعبدو
الشیطن انه لکم عدو مبین و ان
اعبدونی ہذا صراط مستقیم
(یاسین ۶۰)

چھٹا: فائدہ۔ فرمان الہی ہے۔
اے اولاد آدم کیا میں نے تم سے
عہد نہ لیا کہ شیطان کو نہ پوجنا
بیشک وہ تمہارا کھلا دشمن ہے اور
میری بندگی کرنا یہ سیدھی راہ ہے۔
دشمن شیطانست فرمانش مبر
سن نہ تو شیطان کا ہرگز کہا
طاعت حق است راہ راست تر
راہ سیدھی طاعت حق ہے سدا

ضروری تشریح

شیطان صرف ابلیس ہی کا نام نہیں بلکہ جنوں میں بھی شیطان ہوتے ہیں اور انسانوں میں بھی شیطان ہوتے ہیں جنوں میں کے شیطان تو ابلیس اور اس کی ذریت والے ہیں اور انسانوں میں کے شیطان وہ بد مذہب گمراہ بد دین و بیدین لوگ ہیں جو اپنی صحبتوں اپنی چکنی چڑی باتوں اپنی خوشامدوں اور اپنے فریبوں سے لوگوں میں اپنی بد مذہبی کی اشاعت کریں قرآن عظیم نے شیاطین الانس کو شیاطین الجن پر مقدم فرمایا اس لئے ان انسان نما شیطانوں کا ناپاک اثر بوجہ ہم جنسی انسانوں پر بہت جلد ہو جاتا ہے۔ جنوں میں کے شیطان تو لاحول شریف و ذکر الہی سے بھاگ جایا کرتے ہیں مگر یہ انسانوں میں کے شیطان مبتدعین و مرتدین ذکر الہی اور لاحول شریف سے نہیں بھاگتے بلکہ ان میں کے کتنے وہ ہیں جو خود بھی مسلمانوں کے سامنے اپنے آپ کو ذکر الہی و لاحول شریف وغیرہ وظائف کا پابند ظاہر کرتے ہیں۔ مسلمان بھائی اگر اس آیت ربانیہ کی ہدایت پر عمل پیرا ہو کر قدیم اور اصلی سچے مذہب اسلام و سنت کے سوا ہر ایک نئے نکلے ہوئے مذہب کو شیطانیت تصور کریں اور ان کے داعین و مبلغین جملہ وہابیوں دیوبندیوں، غیر مقلدوں نیچریوں، چکڑالویوں، قادیانیوں، وہابیوں، بہائیوں، رافضیوں، خارجیوں وغیرہم کو شیطان سمجھیں ان کا کہنا نہ مانیں ان کی بات نہ سنیں ان کے پاس نہ بیٹھیں ان کی صحبتوں کو آگ

جائیں تو مسلمان کہلانے والوں میں بد مذہبی و بیدینی کا پھیلنا ہوا سیلاب فوراً رک سکتا ہے اللہ تعالیٰ توفیق بخشے۔ آمین

ہفتم: قوله تعالى و ما من دابة ساواں فائدة - فرمان الہی ہے اور فی الارض الا على الله رزقها زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو (ہود ۶)

چونکہ خالق شد ضمان رزق تو جب ہے ضامن رزق کا ترے خدا در حرام و شبہ قوت خود جو پھر حرام و شبہ سے دل مت لگا

☆ ضروری تشریح ☆

اس فرمان ربانی کو اگر ہمارے مسلمان بھائی یاد رکھیں تو قمار بازی، سود خوری، سٹے وغیرہ تمام ناجائز طریقوں کا قطعاً سد باب ہو جائے مسلمان جب اس بات کا تصور رکھے گا کہ میرا رزق تو میرے رب کریم جلّ جلالہ نے اپنے ذمہ کرم پر لے لیا ہے تو مال حاصل کرنے کے حرام و ناجائز طریقے سے روزی حاصل کرنے کی کوشش نہ کریگا۔ وہ حضرات علما بھی جو مال دنیا کی طمع میں بد مذہبوں اور بیدینوں کا کھلم کھلا رد نہیں کرتے کلمہ حق صاف صاف کہنے سے گریز کرتے ہیں اس آیت کریمہ سے سبق لیں اور سمجھیں کہ کوئی مالدار یا سیٹھ ہمارا روزی رساں نہیں ہماری روزی تو اس جواد کریم جلّ جلالہ نے اپنے ہی ذمہ کرم پر رکھی ہے پھر اس کے

دشمنوں کا کھلم کھلا رد کر کے اور کلمہ حق صاف صاف سنا کر اسی کو کیوں نہ راضی کریں کسی مالدار یا سیٹھ کی خوشامد میں کلمہ حق چھپا کر یا لگی لپٹی کہہ کر حضرت رزاق جل جلالہ کی ناراضی کیوں اپنے سر لیں۔ علماء فرماتے ہیں کہ وہ بندہ بہت نادان ہے جو رزق کی فکر میں اپنی مغفرت کی فکر نہ کرے کیوں کہ رزق کا رب نے وعدہ فرمایا ہے مغفرت کا وعدہ نہیں فرمایا بلکہ ارشاد فرمایا فیغفر لمن یشاء ویعذب من یشاء تو جسے چاہے گا بخشے گا اور جسے چاہے گا سزا دیگا۔ تو فکر اپنی نجات کی چاہئے نہ کہ رزق کی۔

ہشتم: قوله تعالى و من يتوكل	اُٹھواں فائدہ: فرمان ربانی ہے۔ اور جو
على الله فهو ختبه (الطلاق ۳)	اللہ پر بھروسہ کرے تو وہ اسے کافی ہے۔
اعتماد تو بخلاق ست بد	جو ہیں تجھ سے ان پہ مت کرا اعتماد
پس توکل را خدا کافی بود	کافی ہے تیرے لئے رب العباد

ضروری تشریح

آج مسلمانوں کی کمزوری و زبوں حالی کا بہت بڑا سبب ایک یہ بھی ہے کہ مسبب الاسباب جل جلالہ کی طرف سے ہنکر انکی نظر صرف ظاہری اسباب ہی پر رہ گئی آج ہمارے حکمران حضرات بھی اسی بلا میں مبتلا ہیں وہ کہتے ہیں کہ اگر ہم بحکم شریعت تمام بد مذہبوں بیدینوں سے مقاطعہ کر لیں تو ہم تھوڑے رہ جائیں گے ہمیں کامیابی کیوں کر ہوگی ہمارے

مخالفین یہود و نصاریٰ کے پاس قوت ہے طاقت ہے جمعیت ہے، دولت ہے، ہمارے ہاتھ ان سب چیزوں سے خالی ہیں پھر ہم ان کے مقابلہ میں کیوں کر کامیاب ہونگے ان کو اس آیت ربانیہ سے سبق لینا چاہئے اور امریکہ جیسے ظالم و جابر، اسلام دشمنوں کی جی حضوری و چا پلوسی سے باز آ جانا چاہئے اور اللہ تبارک و تعالیٰ پر بھروسہ رکھنا چاہئے جو اللہ تعالیٰ پر بھروسہ کریگا اُسے اللہ کافی ہے دنیا میں بھی آخرت میں بھی اور جسے اللہ کافی ہو اسے دوسرے دروازے پر جانے کی ضرورت نہیں ہوتی بلکہ دوسرے اس کے دروازے پر آتے ہیں۔ اسی مضمون کو دوسری آیت کریمہ میں یوں ارشاد فرمایا گیا ہے فلا تهنوا و تدعوا الى السلم و انتم الاعلون و اللہ معکم ولن یترکم اعمالکم (محمد ۳۵) یعنی تو اے مسلمانو! تم سست نہ ہو اور بد مذہبوں کا فروں کو صلح و اتحاد کی طرف مت بلاؤ اور تمہیں سب پر غالب ہو گے اور اللہ تمہارے ساتھ ہے اور وہ تمہارے اعمال میں تم کو خسار اہر گزندہ دیگا۔ اور فرماتا ہے رب تبارک و تعالیٰ ولا تهنوا ولا تحزنوا و انتم الاعلون ان کنتم مومنین (ال عمران ۱۳۹) اور نہ سستی کرو اور نہ غم کھاؤ! تمہیں غالب آو گے اگر ایمان رکھتے ہو۔

ایمان شرط اور اس کی جزا علو ہے۔ شرط کو چھوڑ کر جزا کا طالب ہونا انتہائی نادانی ہے۔ پوری بھول ہے کا مجبوری کا ڈھنگ ہے اور ایسا ہی ہے جیسے بغیر وضو کے نماز کے لئے کھڑا ہو جانا اور ظہر کے وقت مغرب کی

نماز پڑھ لینا کہ دیکھنے میں تو نماز ہے مگر درحقیقت نماز ہی نہیں، روٹی نہ کھانا پانی نہ پینا اور کہنا کہ یوں ہیں پیٹ بھر جائیگا پیاس بجھ جائیگی کوئی عقلندی ہے؟ کھانا پانی بھوک اور پیاس کی مصیبت کو دفع کرنے کے لئے عالم اسباب میں باذن الہی بمنزلہ شرط کے ہے۔ شرط کے بغیر مشروط کا خواہاں ہونا نفس کو دھوکا دینا نہیں تو اور کیا ہے؟ اسی لئے تو اللہ تبارک و تعالیٰ نے علو کے لئے ایمان کی شرط لگا دی ہے جب تک ایمان نہیں۔ جب تک نبی اکرم صلی اللہ تعالیٰ علیہ وآلہ وسلم کے دامن عالی ہاتھ میں نہیں جب تک ان کا اسوۂ حسنہ پیش نظر نہیں جب تک احکام شریعت مطہرہ ملحوظ خاطر نہیں کسی قسم کا غلبہ و کامیابی ممکن نہیں، کسی قسم کی فلاح و بہبود اور کامرانی حاصل نہیں ہو سکتی۔ کیونکہ ذلت و خواری کا واحد علاج ایمان ہے۔ پستی و تنگدستی کا مجرب تریاق ایمان ہے، ہر قسم کی پیچیدگیوں کا سلجھانے والا ایمان ہے، ساری کشمکشوں سے نکال کر دینی و دنیوی ترقی کے بام کمال پر پہنچانے والا ایمان ہے، بلکہ فی الحقیقت دنیا و آخرت کی ہر خیر و برکت ہر فوز و فلاح ہر فتح و نصرت، ہر قسم کی کامیابی و کامرانی کا موجب ایمان ہے۔ اگر ایمان نہیں، اگر دامن محمد رسول اللہ صلی اللہ تعالیٰ علیہ وآلہ وسلم ہاتھوں میں نہیں، اگر اسوۂ صحابہ کرام رضی اللہ تعالیٰ عنہم پیش نظر نہیں اور احکام شریعت مطہرہ پر عمل نہیں بلکہ الٹی ان کی تذلیل و تضحیک کی جارہی ہے۔ تو حکومت کچھ نہیں، طاقت و قوت کچھ نہیں، جد و جہد کچھ نہیں، سعی و عمل کچھ نہیں،

خدمت خلق کچھ نہیں، تنظیم کچھ نہیں، اتحاد کچھ نہیں، سب بے سرے راگ ہیں، سب جہنم کی تیاریاں ہیں، یہ سب خودکشی اور استہلاک ہیں۔ سب موت کے ساتھ لہو و لعب ہیں ان سے پیٹ کا دوزخ تو بھر جائیگا تن لباسی بظاہر اچھی طرح ہو جائیگی، دنیوی زندگی بظاہر اچھی طرح گزر جائیگی۔ مگر اسلام ترقی پذیر ہرگز نہیں ہو سکتا ان سے مسلمانوں کی بہتری ہرگز نہیں ہو سکتی۔

خلاصہ ہشت فوائد حاتم

اصم کہ درسی و سہ سال
حاصل کردہ بود

اول آنکہ محبوب و معشوقان دنیا از لب
گور باز گردند و اور در گور تنہا باز گزاردند
پس اعمال صالحہ را محبوب خود سازد تا در
گور باوے در آید و مونس او در گور باشند
و در منازل قیامت باوے

باشد چنانچہ حق تعالیٰ فرماید قولہ
تعالیٰ و العصر ان الانسان لفی
خسر الا الذین امنوا و عملوا
الصالحات (العصر)

حضرت حاتم اصم کے آٹھ

فائدوں کا خلاصہ جو حضرت نے
۳۳ برس میں حاصل کئے تھے

اول یہ کہ دنیا کے محبوب و معشوق قبر کے
کنارے سے لوٹ آتے اور اسے قبر میں
اکیلا چھوڑ دیتے ہیں تو نیک کاموں کو اپنا
دوست بنائے تاکہ وہ اُس کے ساتھ قبر
میں جائیں اور وہاں اس کے مونس رہیں
اور قیامت کی منزلوں میں اس کا ساتھ
دیں۔ چنانچہ حق تعالیٰ فرماتا ہے اس زمانہ
محبوب کی قسم بیشک آدمی ضرور نقصان میں
ہے مگر جو ایمان لائے اور اچھے کام کئے۔

دوم بخلاف نفس کار کند و در مجاہدہ
وے کر بند و دیگر آرزوے وے
ندہ تا در طاعت خدائے تعالیٰ
آرام گیر و قولہ تعالیٰ و امامن
خاف مقام ربہ و نہی النفس
عن الهوی فان الجنة هي
الماوی۔ (النزعات ۴۱)
سوم: بدانہ قسمت روزی در ازل
رفتہ است و کس را دریں
اختیارے نیست پس برکے حسد
نبرد و بر قسمت خدا راضی شود و
باہمہ جہانیاں صلح کند و در سعی
دریں دنیا رنج نبرد قال اللہ
تعالیٰ نحن قسمنا بینہم
معیشتهم فی الحیوة الدنیا
(الزخرف ۳۲)

دوسرے نفس کے خلاف کام کرے اور
اس کے ساتھ جہاد میں کمر ہمت
باندھے اور اسکی دوسری آرزو پوری نہ
کرے تاکہ وہ اللہ تعالیٰ کی طاعت و
عبادت میں آرام پکڑے ارشاد ربانی
ہے اور وہ جو اپنے رب کے حضور کھڑا
ہونے سے ڈرا اور نفس کو خواہش سے
روکا تو بیشک جنت ہی ٹھکانا۔

تیسرے یہ کہ جان رکھے کہ روزی
کی تقسیم ازل میں ہو چکی ہے اور اب
کسی کو اس میں اختیار نہیں ہے اس
لئے کسی پر حسد نہ کرے اور اللہ کی
تقسیم پر راضی رہے اور اس بارے
میں سب سے صلح رکھے اور اس دنیا
کے لئے غیر ضروری کوشش میں رنج
نہ اٹھائے۔ فرمان الہی ہے ہم نے
انہیں انکی زندگی کا سامان دنیا کی

چونکہ قسام اوست کفر آمد گلہ
صبر کن فالصبر مفتاح الصلہ
رضا بدادہ بدہ وز چین گرہ بکشا
کہ بر من و تو در اختیار کشادست
چہارم بدانکہ عزت و بزرگواری
نزد حضرت حق در کثرت تقویٰ و
پرهیزگاری ست نہ در قوم و عشائر و
در کثرت مال و اتلاف مال و تبذیر
قال اللہ تعالیٰ ان اکرمکم
عند اللہ اتقکم (الحجرات
۱۳) وان العاقبة للمتقین۔
(محد ۲۹)

زندگی میں بانٹا ہے
جبکہ قاسم رب ہے کفر اس کا گلہ
صبر کر ہے صبر مفتاح الصلہ
دیا جو حق نے اسی پر تو راضی دل سے رہ
کہ مجھ کو تجھ کو نہیں اختیار اس کے سوا

چوتھے یہ کہ جان رکھے اللہ عز و جل
کے نزدیک عزت اور بزرگی تقویٰ
اور پرهیزگاری کی کثرت میں ہے نہ
کہ صرف قوم۔ قبیلے اور مال کی
کثرت و فضول خرچی میں۔ اللہ
تعالیٰ فرماتا ہے بیشک اللہ کے یہاں
تم میں زیادہ عزت والا وہ جو زیادہ
پرهیزگار ہے اور بیشک بھلا انجام
پرهیزگاروں کا۔

(۱۳) وان العاقبة للمتقین۔
(محد ۲۹)

پانچم آنچہ درو نیا بند وختہ است
 پانچویں یہ کہ جو کچھ دنیا میں جمع کیا
 در راہ خدائے تعالیٰ نہد و بدر و
 ہے اللہ تعالیٰ کی راہ میں خرچ کرے
 یشاں ایثار کند و بہ ولیعت خدائے
 اور درویشوں کو دے اور خدائے تعالیٰ
 تعالیٰ سپرد کند تا در نزد حضرت حق
 کی حفاظت میں سپرد کرے تاکہ اللہ
 تعالیٰ باقی باشد و توشہ و زاد بدرتہ
 تعالیٰ کے حضور میں باقی رہے اور اسکے
 آخرت باشد و از نکوہش و عیب و
 لئے آخرت کا توشہ اور پونجی اور بددہو
 صد گفتن حاسداں کہ بریک دیگر
 اور یہ حاسدوں کے مال و جاہ کے
 بسبب مال و جاہ حسدی برند
 سبب سے ایک دوسرے کو برا کہتے اور
 در امن باشد قال اللہ تعالیٰ
 حسد رکھنے اور عیب لگانے سے امن میں
 ما عندکم ینفذ و ما عند اللہ
 ہو جائے اللہ عزّ جل نے فرمایا جو
 باق۔ (الخل ۹۶)
 تمہارے پاس ہے ہو چکے گا اور جو اللہ
 لن تنالوا البر حتی تنفقوا اصما
 کے پاس ہے ہمیشہ رہنے والا ہے۔ تم
 نحبون (الاعمران ۹۲)
 ہرگز بھلائی کو نہ پہنچو گے جب تک راہ
 خدا میں اپنی پیاری چیز نہ خرچ کرو۔

ششم شیطان را نفس را دشمن
 داند و اتباع اور اگر موسوساں انس
 اند دشمن گیرد و جز ایشاں را دشمن
 بداند لقولہ تعالیٰ ان الشیطن
 لکم عدو فاتخذہ عدوا
 (فاطر ۶) ولقولہ صلی اللہ
 تعالیٰ علیہ و آلہ وسلم اعدی
 عدوک نفسک ایسی بین
 جنید و پس نفس و شیطان را دشمن
 دار دو فرمان ایشاں بزد و پرستد
 بلکہ فرمان خدائے تعالیٰ برد و اورا
 پرستد و بندگی دے کند کہ راہ
 راست ایں ست۔ چنانچہ حق
 تعالیٰ فرماید قولہ تعالیٰ الم
 اعهد الیکم ینی آدم ان
 لاتعبدوا الشیطن انه لکم عدو
 و مبین و ان اعبدونہ ہذ
 اصراط مستقیم۔ (یس ۶۱)

یہ کہ شیطان اور نفس کو اور
 آدمیوں میں سے اسکے دوسووں میں
 بھنسے ہوئے اُس کے کچھ لگوؤں کو
 اور جو اُس کے کچھ لگوئے ہیں انکو
 دشمن جانے اس فرمان الہی کے سبب
 کہ بیشک شیطان تمہارا دشمن ہے
 پس اسے دشمن رکھو اور اس ارشاد
 نبوی علی صاحبہا وآلہ الصلاۃ والسلام
 کے مطابق تیرا سب سے بڑا دشمن
 تیرا نفس ہے جو تیرے پہلو میں ہے
 پس نفس شیطان کو دشمن رکھے اور
 اس کے کہے پر نہ چلے اور اس کے
 پیچھے نہ لگے بلکہ اللہ تعالیٰ کا فرمان
 مانے اور اسی کی عبادت و بندگی
 کرے کہ یہی سیدھا راستہ ہے جیسا
 کہ حق تعالیٰ نے فرمایا اے اولاد آدم
 کیا میں نے تم سے عہد نہ لیا تھا کہ
 شیطان کو نہ پوجنا اور میری بندگی کرنا
 یہ سیدھی راہ ہے۔

ہفتم: در طلب قوت کوشش و سعی
 بلیغ نہ نمایند و بدیں سبب در حرام و
 شہات نہ آویزد و خود را ذلیل و
 خوار نہ سازد بلکہ بخدائے تعالیٰ
 مشغول شود و داند کہ روزی من
 برساند زیرا کہ ضمان رزق کردہ
 است قال اللہ تعالیٰ و ما من
 دابة فی الارض الا علی اللہ
 زرقھا و فی السماء رزقکم و
 ما توعدون (الذہر ۲۲)
 خدا را اندانست و طاعت نہ کرد
 کہ بر بخت و روزی قناعت نہ کرد
 اور آسمان میں تمہارا رزق ہے اور جو
 تمہیں وعدہ دیا جاتا ہے۔
 خدا سے بھی غافل ہے طالع نہیں
 کہ جو بخت و روزی پہ قانع نہیں

ع (ہود ۶)

ہشتم: اعتماد بر کے و بر چیزے
 نکلند در حصول رزق نہ برزروسم
 خود نہ بملک و املاک نہ بکسب و
 پیشہ و نہ بخلوقات مثل خود بلکہ توکل
 بخدائے تعالیٰ کند کہ مسبب
 الاسباب۔ قال اللہ تعالیٰ و من
 یتوکل علی اللہ فہو حسبہ ع
 و هو حسبی و نعم الوکیل
 آٹھویں: حصول رزق میں اپنے
 چاندی سونے گاؤں گراؤں پیسہ اور
 مزدوری اور اپنی طرح کی کسی
 مخلوق یا کسی اور چیز پر بھروسہ نہ
 کرے بلکہ اللہ تعالیٰ پر بھروسہ رکھے
 کہ وہی تمام سببوں کو سبب بنانے
 والا ہے۔ فرمان ربانی ہے جو اللہ پر
 بھروسہ کرے تو وہ اسے کافی ہے اور
 بہتر وکیل۔



نظم

ہیں توکل کن ملزماں پا و دست
 رزق تو بر تو ز تو عاشق ترست
 گر تو بشینی بیاد بردرت
 ورنہ نشینی بود در دست
 گر کسے بد بہتر اہم اود ہد
 بر کف فضلش عطا ہم اود ہد
 پس چہ عرضہ میکنی اے بد گھر
 احتیاج خود محتاج دگر

نظم


رب یہ تکیہ کرنے ہرگز ڈمگا
 رزق تیرا تجھ پہ عاشق ہے سوا
 گر توکل ہے تو وہ خود آریگا
 گر کی بے صبری تو سر چکرا یگا
 کوئی بھی دے اصل میں دیتا ہے رب
 کرتے ہیں اس کی عطا سے فضل سب
 جو ہیں محتاجی میں خود تیری مثال
 کس لئے کرتا ہے تو ان سے سوال

فقط

الحمد للہ کہ چند سطور ہذا حسب الحکم
خداوند نعمت آقا فی سندی سیدی
سید ابوقاسم محمد اسماعیل حسن ادا م
اللہ اقبالہم در کمال عجلت و پریشانی
بتاریخ دوازدہم ماہ ربیع الثانی سنہ
یکہزار و سہ صد و ہشت ہجری
بمقام سیتاپور محمد تامن گنج از تحریر یا
اختتام رسید فقط

ختم

الحمد للہ کہ اس تحریر کا یہ حامل امتن اردو
ترجمہ مبارک، جماعت اہل سنت
مارہرہ کے پہلے اجلاس سالانہ کے
جلسہ علما منعقدہ ۲۱ صفر ۱۳۵۸ھ کی
تجویز سے کی تعمیل میں محمد میاں قادری
عفی عنہ نے ۲۲ رجب ۱۳۵۹ھ بدھ
کے دن خانقاہ عالیہ برکاتیہ مارہرہ
مطہرہ میں تمام کیا



امام ربانی مجدد الف ثانی سیدنا شیخ احمد سرہندی
رضی اللہ عنہ کے بعض مکتوبات شریف کا خلاصہ

★ بنام ہدایات مقدسہ ★

﴿۱﴾ ہر مسلمان عاقل و بالغ پر صوفی ہو یا کوئی اور سب سے پہلا
فرض یہ ہے کہ اپنے عقائد کو علمائے اہل سنت و جماعت کی تحقیقات
کے مطابق درست کرے۔ بغیر اس کے علم و عمل اور سلوک سب باطل و
مردود ہے۔

﴿۲﴾ ائمہ دین و ملت و علمائے اہل سنت رضی اللہ عنہم کی تحقیقات
کے خلاف جو شخص اپنی عقل سے قرآن و حدیث کو سمجھنا چاہے گا وہ بد
مذہب گمراہ ہو جائیگا۔ لہذا کتاب و سنت کے مطالب کو حضرات علمائے
اہل سنت ہی کے معتقدات و تحقیقات کے مطابق اخذ کرنا فرض ہے۔

﴿۳﴾ مسلمان کہلانے والے تمام فرقوں میں نجات کا مستحق صرف
اہل سنت و جماعت کا مقدس گروہ ہے۔

﴿۴﴾ اہل سنت و جماعت کے سوا مسلمان کہلانے والے جو
بہتر فرقے ہیں ان سب کو حضور اقدس ﷺ نے حدیث

شریف میں ناری و جہنمی فرمایا ہے۔

﴿۵﴾ مذہب اہل سنت کے خلاف جو عقیدہ ہو اس کی خباثت ہمیشہ کی موت اور ابدی عذاب تک پہنچا دیا کرتی ہے۔

﴿۶﴾ اگر کوئی شخص مذہب اہلسنت و جماعت سے رائی کے دانے برابر بھی جدا نظر آئے تو اس کی محبت کو ستم قاتل اور اس کے پاس بیٹھنے اٹھنے کو زہر افنی سمجھو۔

﴿۷﴾ ہر ایک بد مذہب فرقے کے مولوی دین کے چور ہیں جس قدر فتنے و فسادات ہو رہے ہیں سب انہیں کی منحوسیت ہے ان کی صحبتوں سے پرہیز رکھنا ضروری ہے۔

﴿۸﴾ بد مذہب فرقوں کے مولوی ابلیس ملعون کے نائب ہیں جنہوں نے شیطان لعین کے کارِ تھلیل و اغواء کا سارا بار خود اپنے اوپر لیکر ابلیس کو آرام و بے فکری کے ساتھ بٹھا دیا ہے۔

﴿۹﴾ اللہ و رسول سے دشمنی و عداوت رکھنے اور گستاخیاں کرنے والوں کے مذہبی و نسبی و جسی، عیوب و نقائص، نظم و نشر میں تصنیف کرنا اور مسلمانوں کے مجمع میں ممبر پر کھڑے ہو کر پڑھنا اور مسلمانوں کا اپنے جموں بلکہ اپنی مسجدوں میں بیٹھ کر ان کو سننا اس لئے کہ عوام اہل اسلام ان کو سن کر ان بے دینوں گستاخوں کے عقائد باطلہ اور افعال نامرضیہ سے متنفرد و بیزار ہوں نیز اپنے دین و مذہب کو ان کے مکر و

فریب کے جال میں پھنس نے سے محفوظ رکھیں یہ حضور ﷺ اور صحابہ کرام کی سنت جمیلہ ہے۔

﴿۱۰﴾ کشف و کرامات اور مواجید و حالات صرف وہی معتبر ہیں جو عقائد اہل سنت نیز احکام و مسائل شریعت کے مطابق و موافق ہوں اور جو امور بظاہر کشف و کرامات و مواجید و حالات نظر آتے ہوں لیکن مذہب اہلسنت کے خلاف اور شریعت مطہرہ کے مخالف ہوں وہ کشف و کرامت نہیں بلکہ خرابی و بربادی اور استدراج ہیں۔

﴿۱۱﴾ سچا صوفی احوال و افعال و اقوال اور علوم و معارف میں کبھی بھی شریعت مطہرہ کا مخالف ہو ہی نہیں سکتا۔

﴿۱۲﴾ اگر کسی سچے صوفی سے مشاہدہ تجلی الہی میں استغراق کے وقت سکرو بے خودی کے سبب ایسے کلمات صادر ہو جائیں جو بظاہر شریعت مطہرہ و مذہب اہل سنت کے خلاف نظر آئیں تو ان کے ظاہری معنی مراد لینا حرام و ناجائز ہے۔ بلکہ جب اس کی سچی صوفیت ثابت ہے تو اس قسم کے کلمات کے ایسے معنی مراد لینا فرض ہیں جو اگرچہ بادی النظر میں ان کلمات سے مفہوم نہ ہوتے ہوں بلکہ بعد غور و فکر ان کلمات سے سمجھ میں آتے ہوں مگر شریعت مطہرہ و مذہب اہلسنت کے مخالف نہ ہوں۔

﴿۱۳﴾ صوفی جب تک عقائد میں سچا پاک سنی مسلمان نہ ہوگا۔ علم دین

۳۰

اس کو مفید نہ ہوگا اور جب تک احکام شریعت کا علم اسے حاصل نہ ہوگا عمل نفع نہ دیگا اور جب تک احکام شرعیہ پر عمل نہ کریگا ریاضتوں، مجاہدوں سے اسے تصفیہ قلب و تزکیہ نفس ہرگز حاصل نہ ہوگا۔

﴿۱۴﴾ اسلام کے پانچ ارکان میں سے، نماز، دوسرا رکن ہے۔ نماز تمام عبادات کی جامع اور جز ہے نیز تمام مقربہ اعمال میں سے برتر ہے اور فرائض کی ادائیگی میں سستی نہیں کرنا چاہئے کہ کسی وقت میں فرائض میں ایک فرض کو ادا کرنا ہزار سال نوافل ادا کرنے سے بہتر ہے اگرچہ نفلی عبادت نیت خالص سے ادا کی جائے۔ فرض نماز ہمیشہ جماعت کے ساتھ مسجد میں ادا کریں بلکہ تکبیر اولیٰ ترک نہ ہونے پائے۔ نماز کو اوقات مستحبہ میں ادا کرے نیز دیگر تمام سنن و مستحبات کو مدنظر رکھے۔

﴿۱۵﴾ زکاة کی ادائیگی بھی ضروریات دین سے ہے اس کو رغبت و شوق سے مصارف زکاة تک پہنچائیں۔ شیطان مردود ایسا بھی کرتا ہے کہ وہ آدمیوں کو فرائض سے روک کر نوافل میں مشغول کرتا ہے اور زکوة دینے سے روک دیتا ہے حالانکہ ایک دو پیسے زکوة کے ادا کرنا بطریق نفل پہاڑوں برابر سونا صدقہ کرنے سے کہیں بہتر ہے۔

﴿۱۶﴾ رمضان شریف کے روزے بھی ارکان اسلام سے ہیں ان کی ادائیگی میں بھی اہتمام کرنا چاہئے اور بلا عذر شرعی روزہ نہیں چھوڑنا چاہئے۔ حضور ﷺ نے فرمایا ہے کہ ”روزہ آتش دوزخ سے ڈھال

۳۱

ہے“ اور اگر کسی عذر شرعی مثلاً مرض وغیرہ سے روزہ چھوٹ جائے تو بعد عذر کے با تاخیر ادا کرنا چاہئے سستی و کاہلی نہ کرے۔

﴿۱۷﴾ اسلام کا پانچواں رکن بیت اللہ شریف کا حج ہے اور اس کی کچھ شرطیں ہیں جن کو کتب فقہ میں بیان کر دیا گیا ہے۔ شرطیں پوری ہو جانے کے بعد اس کی ادائیگی بھی ضروری ہے سرکار ﷺ نے فرمایا ہے کہ حج اپنے پہلے گناہوں کو مٹا دیتا ہے۔

﴿۱۸﴾ انسان کو خدائے تعالیٰ کے اوامر و نواہی کے مطابق زندگی گزارنا چاہئے تاکہ نجات کی امید متصور ہو۔ اور اگر ایسا نہ کریگا تو وہ سرکش بندہ ہے جس کی سزا طرح طرح کے عذاب ہیں۔ اس لحاظ و حلال میں بہت احتیاط برتنی چاہئے جس چیز سے بھی صاحب شریعت ﷺ نے منع فرمایا ہے اپنے آپ کو اس سے بچائے اور اگر سلامتی مطلوب ہے تو حدود شرعیہ کی حفاظت کرنی چاہئے۔ خواب خرگوش کب تک رہیں گی اور غفلت کی روئی کانوں میں کب تک لگی رہے گی۔ آخر کار موت کے فرشتے جگا دیں گے اور غفلت کی روئی باہر نکالیں گے۔ اس وقت سوائے ندامت و حسرت کے کچھ اور نصیب نہ ہوگا۔ سوائے شرمندگی اور نقصان کے کچھ حاصل نہ ہوگا۔ موت قریب ہے اور آخرت کے گلوں گلوں عذاب تیار ہیں (جو آدمی مر گیا اس کی قیامت قائم ہوگئی) اس لئے پہلے سے بیدار ہو جائیں۔ جب وہ بیدار کریں گے تو کچھ

فائدہ نہ ہوگا اور شریعت کے اوامر و نواہی کے مطابق کام کریں اور اپنے آپ کو آخرت کے طرح طرح کے عذابوں سے ڈرائیں اللہ تعالیٰ فرماتا ہے۔ **يَا أَيُّهَا الَّذِينَ آمَنُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ (التحریم ۶)** یعنی اے ایمان والو اپنی جانوں اور اپنے گھر والوں کو اس آگ سے بچاؤ کہ جس کے ایندھن انسان اور پتھر ہیں۔

﴿۱۹﴾ کھانا، پینا، سونا، جاگنا، پہننا، اڑھنا وغیرہ تمام افعال اور حرکات و سکنات میں اپنے مولیٰ عز وجل کی رضا مندی منظور ہو، ریا و دکھلا و مقصود نہ ہو۔ جب شریعت حقہ کے مطابق عمل کیا جائے تو اس وقت ظاہر و باطن دونوں اللہ تعالیٰ کی طرف متوجہ ہوں اور اللہ تعالیٰ کی یاد میں ہوں مثلاً نیند جو سراسر غفلت ہے جب عبادت کی ادائیگی میں سستی دور کرنے کی نیت سے ہو تو وہ نیند بھی اس نیت سے عین عبادت ہو جائیگی۔ جب تک وہ نیند میں رہیگا گویا کہ وہ عبادت میں ہے کیونکہ وہ عبادت کی نیت سے سویا ہے۔

﴿۲۰﴾ توبہ و استغفار اور اپنے عیوب و نقائص کا تفکر اور عذاب اخروی کا خوف نیز دائمی عذاب کے ڈر کو اس وقت غنیمت سمجھیں اور اللہ تعالیٰ سے بخشش و غنہ کی درخواست کریں اور کلمہ استغفار سو بار دل کی پوری توجہ کے ساتھ زبان پر لائیں۔ **استغفر الله الذي لا اله الا هو الحي القيوم و اتوب اليه**۔ حدیث پاک میں آیا ہے کہ مبارک ہے وہ آدمی جس کے نامہ اعمال میں استغفار زیادہ پایا جائے۔

سیدنا اعلیٰ حضرت امام احمد رضا خاں محدث بریلوی رضی اللہ عنہ کے بعض ملفوظات و فتاویٰ اور وصایا شریف کا خلاصہ بنام
☆ ہدایات مقدسہ ☆

﴿۱﴾ اللہ و رسول جل جلالہ و صلی اللہ علیہ وسلم کی تعظیم اور محبت ایمان کی جڑ ہے اس لئے ہر مسلمان کے دل میں اللہ و رسول کی سچی محبت و الفت اور عزت و عظمت کا ہونا لازم و ضروری ہے اگر محبت نہیں تو سب عبادات و ریاضات بیکار اور بے فائدہ ہیں عمر بھر کی عبادت ایک طرف اور اللہ و رسول کی محبت ایک طرف۔ جس شخص کو دنیا جہاں میں کوئی معزز، کوئی رشتہ دار، کوئی عزیز، کوئی شئی، اللہ و رسول سے زیادہ محبوب ہو وہ بارگاہ الہی سے مردود ہے، اللہ اسے اپنی طرف راہ نہ دیگا، اسے عذاب الہی کے انتظار میں رہنا چاہئے۔ (والعیاذ باللہ تعالیٰ) (تخصیص ملفوظات و تہدایم ایمان)

﴿۲﴾ تمام عبادات خالصاً لوجہ اللہ ہونی چاہئے۔ کبھی اپنے اعمال پر نازاں نہ ہو کہ کسی کے عمر بھر کے اعمال حسنہ اس کی کسی ایک نعمت کا جو اس نے اپنی رحمت سے دی ہے بدلہ نہیں ہو سکتے۔ (ملفوظات)

﴿۳﴾ حتی الامکان اتباع شریعت نہ چھوڑو اور مذہب اہل سنت و جماعت جو میری کتب سے ظاہر ہے اس پر مضبوطی سے قائم رہنا ہر فرض سے اہم فرض ہے۔ (وصایا شریف)

﴿۴﴾ تمام امت کا اس پر اجماع ہے کہ حضور صلی اللہ تعالیٰ علیہ وسلم کی شان اقدس میں گستاخی و بے ادبی کرنے والا کافر ہے اور توبہ کے بعد بھی سزا کا مستحق ہے اور تمام مسلمانوں کا اس پر بھی اجماع ہے کہ کوئی غیر نبی کسی نبی سے افضل یا برابر نہیں ہو سکتا جو کسی غیر نبی کو کسی نبی کے ہمسر مانے یا کہے وہ بالاجماع کافر و مرتد ہے۔ (فتاویٰ رضویہ شریف)

﴿۵﴾ ﷺ خاتم النبیین یعنی سب سے پچھلے نبی ہیں آپ کے زمانہ یا آپ کے بعد قیامت تک کوئی نبی ہرگز نہیں ہو سکتا۔ (فتاویٰ رضویہ شریف)

﴿۶﴾ اللہ تعالیٰ نے اپنے محبوب علیہ الصلوٰۃ والسلام کو اپنی تمام مخلوق سے زیادہ علم عطا فرمایا ہے جو شخص کسی مخلوق کے علم کو حضور اقدس ﷺ کے علم اقدس سے زیادہ بتائے وہ کافر و بے ایمان ہے۔ (فتاویٰ رضویہ شریف)

﴿۷﴾ تمام صحابہ و اہل بیت رضی اللہ عنہم کی تعظیم فرض ہے اور ان میں سے کسی پر طعن حرام اور ان کے باہمی اختلافات میں غور و خوض ممنوع۔ حدیث پاک میں ارشاد ہوا اذاکر اصحابی فامسکوا یعنی جب میرے صحابہ کا تذکرہ کیا جائے تو خاموشی اختیار کرو۔ (فتاویٰ رضویہ شریف)

﴿۸﴾ علمائے مشائخ پر عوام کو اعتراض کا کوئی حق نہیں یہاں تک کہ

کتب دینیہ میں تصریح ہے کہ اگر صراحتہً نماز کا وقت جا رہا ہے اور عالم دین نہیں اٹھتا تو جاہل کا یہ کہنا گستاخی ہے کہ نماز کو چلے وہ اس کے لئے ہادی بنایا گیا ہے نہ کہ یہ اس کیلئے۔ عوام مسلمین پر تو نماز، روزہ، حج، زکوٰۃ، وضو، غسل، قرأت جیسے مسائل کی درستی فرض ہے جس کا روز قیامت ان پر مطالبہ و مواخذہ ہوگا، اپنے رتبہ سے اونچی باتوں میں کچھریاں جمانا، کچھریاں پکانا اور رائیں لگانا گمراہی کا پھانک ہے۔ (والعیاذ باللہ تعالیٰ) (فتاویٰ رضویہ شریف)

﴿۹﴾ قبور کی زیارت کرو کہ وہ تمہیں دنیا میں بے رغبت کریں گی اور آخرت کی یاد دلائیں گی خصوصاً زیارت مزارات اولیاء کرام کہ موجب ہزاروں ہزار برکت و سعادت ہے۔ (فتاویٰ رضویہ شریف)

﴿۱۰﴾ جس طرح تقدیر کو بھول کر تدبیر پر پھولنا کفار کی خصلت ہے یونہی تدبیر کو محض عبث مطرود اور فضول و مردود بتانا یا سمجھنا بھی کسی کھلے گمراہ یا سچے مجنون کا کام ہے۔ کیوں کہ اس سے بے شمار آیات و احادیث سے اعراض اور تمام انبیائے کرام و صحابہ عظام پر اعتراض لازم آتا ہے۔ حضرات مرسلین صلوات اللہ تعالیٰ وسلامہ اجمعین سے زیادہ کسی کا توکل اور ان سے بڑھ کر تقدیر الہی پر کس کا ایمان، مگر پھر بھی وہ ہمیشہ تدبیر فرماتے اور اس کی راہیں بتاتے اور خود کسب حلال میں محنت کر کے رزق طیب کھاتے۔

(فتاویٰ رضویہ شریف)

﴿۱۱﴾ تقلید شخصی فرض قطعی ہے بے حصول منصب اجتہاد اس سے روگردانی گمراہ بدوین کا کام ہے۔ (فتاویٰ رضویہ شریف)

﴿۱۲﴾ مذاہب اربعہ اہل سنت سب رشد و ہدایت ہیں۔ جوان میں سے جس کی پیروی کرے عمر بھر اس کا پیرو رہے کبھی کسی مسئلہ میں اس کا خلاف نہ کرے وہ ضرور صراطِ مستقیم پر ہے۔ (فتاویٰ رضویہ شریف)

﴿۱۳﴾ ان مذاہب میں سے ہر مذہب انسان کے لئے نجات کو کافی ہے تقلید شخصی کو شرک یا حرام کہنے والے گمراہ ضالین اور تبع غیر سبیل المؤمنین ہیں۔ (فتاویٰ رضویہ شریف)

﴿۱۴﴾ جس طرح حضور سرکارِ دو عالم ﷺ مبلغ احکام الہی ہیں اور آپ کی طاعت جزو ایمان ویسے ہی رئیس المجتہدین حضرت امام اعظم رضی اللہ عنہ آپ ﷺ کے حکم و ہدایت کے مبلغ و بین ہیں اس حیثیت سے آپ واجب الطاعت ہیں (عقائد حقہ اہلسنت)

﴿۱۵﴾ حضور اکرم سید عالم ﷺ کے میلاد مبارک کی محفل منعقد کرنا اور بوقت ذکر و لادت دست بستہ کھڑے ہو کر صلاۃ و سلام پڑھنا جشن عید و میلاد منانا کارِ ثواب اور جائز و مستحسن ہے (رسائل رضویہ)

پیارے اسلامی بھائیو! ادری مابقا لیٰ فیکم مجھے معلوم نہیں میں کتنے دن تمہارے اندر ٹھہروں۔ تین ہی وقت ہوتے ہیں، بچپن، جوانی، بڑھاپا، بچپن گیا جوانی آئی جوانی گئی بڑھاپا آیا۔ اب کونسا چوتھا وقت

آنے والا ہے جس کا انتظار کیا جائے۔ ایک موت ہی باقی ہے۔ اللہ تعالیٰ قادر ہے کہ ایسی ہزار مجلس عطا فرمائے اور آپ سب لوگ ہوں اور میں ہوں مگر اب بظاہر اس کی امید نہیں۔ اس وقت دو وصیتیں میں آپ لوگوں کو کرنا چاہتا ہوں۔

ایک یہ کہ

تم مصطفیٰ پیارے ﷺ کی بھولی بھٹریں ہو اور بھٹریے تمہارے چاروں طرف ہیں۔ یہ چاہتے ہیں کہ تمہیں بہکا دیں۔ تمہیں فتنے میں ڈال دیں۔ تمہیں اپنے ساتھ جہنم میں لے جائیں (لہذا ان سے بچو اور دور بھاگو) دیوبندی، وہابی، غیر مقلد، رافضی، قادیانی، وغیرہ یہ سب بھٹریے تمہارے ایمان کی تاک میں ہیں ان کے حملوں سے اپنا ایمان بچاؤ ان کے کتب و رسائل اور مدارس سے بچو اور اپنے اہل و عیال کو بچاؤ حضور ﷺ سے حضرات صحابہ کرام رضی اللہ عنہم روشن ہوئے ان سے تابعین روشن ہوئے، تابعین سے تبع تابعین روشن ہوئے ان سے ائمہ دین روشن ہوئے (رحمۃ اللہ تعالیٰ علیہم) ان سے ہم روشن ہوئے اب ہم تم سے کہتے ہیں کہ یہ نور ہم سے لو۔ ہم چاہتے ہیں کہ تم ہم سے روشن ہو اور وہ نور یہ ہے کہ اللہ و رسول (جل جلالہ و صلی اللہ تعالیٰ علیہ وسلم) کی سچی محبت اور تعظیم، ان کے دوستوں کی خدمت و تکریم اور ان کے دشمنوں سے سچی عداوت و نفرت۔

جس سے اللہ و رسول کی شان میں ادنیٰ توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ۔ جس کو بارگاہ رسالت علیہ التحیۃ والثناء میں ذرا بھی گستاخیکھو پھر وہ تمہارا کیسا ہی بزرگ معظم کیوں نہ ہو اپنے اندر سے اسے دودھ کی مکھی کی طرح نکال کر پھینک دو۔ میں پونے چودھابرس کی عمر سے یہی بتاتا رہا اور اس وقت پھر یہی عرض کرتا ہوں۔ اس لئے ان باتوں کو خوب سن لو! حجۃ اللہ قائم ہو چکی۔ اب میں قبر سے اٹھ کر تمہارے پاس بتانے نہ آؤں گا جس نے اسے سنا اور مانا اس کے لئے قیامت کے دن نور و نجات ہے اور جس نے نہ مانا اس کے لئے ظلمت و ہلاکت ہے۔ جو یہاں موجود ہیں سینیں اور مانیں اور جو یہاں موجود نہیں ہیں تو حاضرین پر فرض ہے کہ غائبین کو (حتی الامکان) اس سے آگاہ کریں۔ یہ تو تھی پہلی وصیت اور

دوسری یہ کہ

آپ حضرات نے مجھے کبھی کوئی تکلیف نہ پہنچنے دی۔ میرے کام آپ لوگوں نے خود کئے مجھے نہ کرنے دیئے۔ اللہ تعالیٰ آپ سب حضرات کو جزائے خیر دے۔ مجھے آپ لوگوں سے امید ہے کہ قبر میں بھی اپنی جانب سے کسی قسم کی تکلیف کا باعث نہ ہوں گے۔ میں نے تمام اہل سنت سے اپنے حقوق اوجہ اللہ تعالیٰ معاف کر دیئے ہیں۔ آپ لوگوں سے دست بستہ عرض ہے کہ مجھ سے جو کچھ آپ کے حقوق میں کمی و کوتاہی ہوئی ہو وہ معاف کر دیں اور حاضرین پر فرض ہے کہ جو حضرات یہاں موجود نہیں ہیں ان سے میری معافی کر لیں۔ (تلخیصاً صابا شریف)

ایک اہم خط

محترم قاری محمد عبدالرشید صاحب قلعہ دی رضوی۔۔۔۔۔ سلام مسنون
عوانی مزاج!۔۔۔۔۔ زاد عمرک و نفعنا بہر کاتلہ
ارسال کردہ کتب و اشتہار باصرہ نواز ہوئے۔۔۔۔۔ شکر یہ
فی الواقع دیکھ کر پڑھ کر قلبی مسرت حاصل ہوئی کہ ان دنوں وہ بھی ایسے ماحول میں جبکہ مذہب کے بجائے مشرب اور شریعت و طریقت کے بجائے عقیدت و بدعت کا رجحان زوروں پر ہے، آپ کا یہ اقدام نہایت ہی مستحسن ہے، اس لئے آپ قابل مبارک باد اور مستحق اجر و ثواب ہیں۔
یہ غیر مختلف فیہ ہے کہ رد بدعات و منکرات اور فرق باطلہ کی سرکوبی کے لئے نشر و اشاعت کا سلسلہ سونے پر سہاگہ کا کام دیتا ہے، کیونکہ ذرائع ابلاغ و ترسیل میں تقریر کے بجائے تحریر ہر زمانے میں مؤثر و کامیاب رہی ہے، مولیٰ تعالیٰ سے دعا ہے کہ دوام و خلاص مزید عطا فرمائے۔ اور افتراق و انتشار سے بچائے آمین
فقط والسلام۔

محمد معین الدین (شرفی مصباحی)

خادم درس و افتاء جامع اشرف

درگاہ شریف پکھو چھ مقدسہ

امت مسلمہ کی خیر خواہی اور خالص اسلام و سنت کی اشاعت کے مقدس جذبے کے تحت سرزمینِ پبلی بھیت شریف پر چلنے والا واحد شریاتی ادارہ

مؤسسہ مرآۃ الدعوة الاسلامیہ

کوئی معمولی اور محض نام کا ادارہ نہیں بلکہ کتاب و سنت اور دعوتِ دین کی ایک مؤثر آواز ہے جو بدعت و گمراہی اور جہالت و خرافات کی تیز و تند ہواؤں میں مسلکِ اعلیٰ حضرت کا علم اٹھائے ہوئے پورے ملک میں پچھلے 20 سال سے اشاعتِ دین کی ناقابلِ فراموش خدمات انجام دے رہا ہے۔ اس لئے ادارہ تمام احبابِ اہلسنت کی دعاؤں اور مادی تعاون کا طلب گار ہے آپ کی معمولی توجہ ادارے کے بقا و استحکام کی ضمانت ہوگی انشاء اللہ تعالیٰ

لہذا چرم قربانی اور زکوٰۃ و فطرہ و دیگر عطیات اس کو دینا جہاں دین کی عظیم خدمت ہے وہیں صدقہ جاریہ بھی ہے۔ آپ اپنے احباب و رشتہ داروں کو ترغیب دلا کر بھی نیکیاں حاصل کر سکتے ہیں کیونکہ راہِ خدا میں پیسہ دلانے والا بھی دینے والے ہی کی طرح اجر و ثواب کا مستحق بنتا ہے اس لئے اس اہم کام کی طرف ضرور توجہ دیں۔ اللہ ہم اور آپ سب کا حامی و ناصر ہے۔

نوٹ : ادارے کی جانب سے حصے والی قربانی کا اہتمام بھی کیا جاتا ہے اگر آپ حصے والی قربانی میں شرکت کرنا چاہیں تو ذمہ دارانِ ادارہ سے رابطہ قائم کریں۔ پتہ :-

Mob. 09719703910

State Bank of India,

Branch Jahanabad, Pilibhit Branch Code SBIN 0003469

A/c. No. 32207352837 Name Abdul Rashid

دارالعلوم غریب نواز وقت کی اہم ترین ضرورت

برادرانِ اسلام سرزمینِ ہند علماء و مشائخ اور بزرگانِ دین کی سرزمین ہے اس ملک میں ان پاک طینت ہستیوں خاص طور پر سلطانِ الہند عطاء رسول حضورِ خواجہ غریب نواز علیہ الرحمہ نے اسلام و سنت کی ترویج و اشاعت کی خاطر گراں قدر خدمات انجام دیں، جس کے لئے انھوں نے ایک طرف خانقاہیں اور مساجد قائم کیں تو دوسری جانب جگہ جگہ مکاتب و مدارس بھی قائم کئے۔ خانقاہوں میں معرفتِ الہی کے اسرار و رموز سکھائے جاتے تو مکاتب و مدارس میں شریعتِ مطہرہ کے اصول و قوانین کی تعلیم دی جاتی۔ انہیں ذاتِ قدسیہ کی مساعی جلیلہ کا نتیجہ و ثمرہ ہے کہ آج ہمارے درمیان اسلامی اقدار و روایات پائے جانے کے ساتھ ساتھ ہزاروں کی تعداد میں مدارس و مساجد بھی موجود محفوظ ہیں۔

اسلافِ کرام کے اسی طریقہ کار کے مطابق روحانی راجدھانی، جعیر مقدس کے جوار میں صوبائی راجدھانی جے پور میں حضورِ خواجہ غریب نواز علیہ الرحمہ کی طرف منسوب کرتے ہوئے باضابطہ طور پر دارالعلوم غریب نواز کا قیام عمل میں آیا ہے۔ الحمد للہ! اب تک پانچ کمروں کی تعمیر کا کام بھی مکمل ہو چکا ہے، جن میں سر دست مندرجہ ذیل شعبہ جات جاری ہیں:

۱۔ پرائمری ۲۔ تحفیظ القرآن الکریم ۳۔ تجوید القرآن الکریم ۴۔ نشر و اشاعت ۵۔ تعلیم بالغال

علاقے کی ضروریات کو دیکھتے ہوئے ہمارے منصوبے

○ ابتدائی عربی و فارسی ○ عصری علوم و کمپیوٹر ○ ہندی، انگلش اور شعبہ تعلیم نسواں بھی قائم کرنا ہے۔ جس کے لئے ہمیں مزید کئی کمروں کی ضرورت ہے۔

اس لئے قوم کے تخیر حضرات سے گزارش ہے کہ ہر موقع خیر پر اپنے اس محبوب ادارہ کو اپنے زکوٰۃ و چرم قربانی اور صدقات و خیرات وغیرہ سے نواز کر ثواب دارین کے مستحق بنیں۔

ان الله لا یضیع اجر من احسن عملا

خط و کتابت کا پتہ :- مولانا صغیر انور صاحب نوری

ناظم اعلیٰ دارالعلوم غریب نواز، خانہ بندھا، جیپور راجستھان

بدعہدی اور وعدہ خلافی

سوال: مکتوب نے مکتوب الیہ کو ایک شادی میں مدعو کیا۔ مکتوب الیہ نے وعدہ کیا کہ ہم دولہا کی طرف سے شرکت کریں گے، دلہن کے گھر نہیں جائیں گے، مگر مکتوب الیہ شریک نہیں ہوئے۔ لہذا اس کے لئے کیا حکم ہے۔

السائل - ارشاد علی خاں، دہلی

الجواب: بلا عذر وعدہ خلافی حرام ہے۔ اللہ تعالیٰ فرماتا ہے و اوفو بالعہد . واللہ تعالیٰ اعلم۔ فقیر ابوطاہر محمد طیب قادری غفرلہ

نوٹ

وعدہ خلافی ایک ایسی لعنت ہے کہ جس سے بے شمار برائیوں کے دروازے کھلتے ہیں اور یہ نفاق کی علامات میں سے ایک علامت بھی ہے اس کا مرتکب گناہ کبیرہ میں مبتلا اور فاسق ہے۔ وعدہ خلافی کی مذمت و برائی صدہا آیات و احادیث میں فرمائی گئی اور وعدہ پورا کرنے کا حکم دیا گیا مگر افسوس کہ آج کے اس فیشن ایبل (Fashionable) دور میں بدعہدی و وعدہ خلافی کو کچھ لوگوں نے تو حلال و مباح تصور کر لیا ہے۔ شاید یہی وجہ ہے کہ کتنے لوگ اس برائی کو برائی خیال نہیں کرتے اور عوام تو عوام بہت سے خواص تک اس میں مبتلا نظر آتے ہیں اور اس کا ارتکاب کرتے ہوئے قطعی شرم یا جھجک تک محسوس نہیں کرتے بلکہ شیر مادر کی طرح ہضم کر جاتے ہیں۔ جس کا نتیجہ ہے کہ اعتماد اٹھتا جا رہا ہے اور سماج و معاشرہ میں طرح طرح کی برائیاں جنم لے رہی ہیں۔ ان حالات میں اگر ہمارے علماء کرام و مبلغین حضرات نے اس پر بھرپور اور مکمل توجہ نہیں دی تو آنے والی نسلیں نہ صرف اس کی مرتکب ہونگی بلکہ پھر یہ برائی جڑ پکڑ لیگی۔ اور پھر اس کا خاتمہ اگر محال نہیں تو مشکل یقیناً ہو جائے گا۔ بلکہ مشکل تو آج بھی ہے۔

ایک ضروری اعلان

مفتی منظور صاحب کو منہ کی کھانے پر مجبور کر دینے والا، حق و صداقت پر مبنی سوالات کا لا جواب مجموعہ بنام

”مفتی منظور عالم کی خدمت میں سوال نامہ“

اشاعت و طباعت کی تمام خصوصیات و خوبیوں کے ساتھ چھپ کر عنقریب نظر امام پر آ رہا ہے۔ انشاء اللہ تعالیٰ

CONTACT OFFICE

MIR-ATUDDAWATIL ISLAMIA

GULARIA SAKOLA, PILIBHIT (U.P.) 262001